

मालपुरा को जिला बनाने की मांग को लेकर हुई महापंचायत

मालपुरा में हुई महापंचायत में जयपुर विधानसभा के सामने महापड़ाव का एलान किया



मालपुरा को जिला बनाने की मांग को लेकर हुई महापंचायत ने जयपुर में महापड़ाव का ऐलान किया।

मालपुरा, (निसं)। मालपुरा को जिला बनाने की मांग को लेकर रविवार को 30 वें दिन भी जनआन्दोलन व धरना प्रदर्शन सहित कर्मिक अनशन जारी रहा। जिला बनाओ कोर कमेटी के आह्वान पर आन्दोलन को उग्र करने की रणनीति को लेकर बुलाई गई महापंचायत में विधानसभा क्षेत्र से हजारों की संख्या में सर्वसमाज व सर्वजातिय सहित सभी राजनैतिक दलों के पूर्व व वर्तमान जनप्रतिनिधियों की उपस्थिति रही। महेश सेवा सदन के सामने हुई महापंचायत में सभी समाजों के अध्यक्ष व 16 दिन तक आमरण अनशन करने वाले तीनों युवकों ने महापंचायत की ओर से मुख्यमंत्री व रामलुभाया कमेट्री के नाम एसडीएम महिपाल सिंह को ज्ञापन सौंपा।

महापंचायत में पहुंचे पूर्व केन्द्रीय वित्त राज्य मंत्री नमोनारायण मीणा ने कहा कि अंग्रेजों के शासन काल में 1929 में मालपुरा में पुलिस थाना, 1947 में नगर पालिका की स्थापना व 1935 में मालपुरा में हवाई पट्टी का निर्माण होना तथा जयपुर से

टोडारायसिंह तक जयपुर राजघराने द्वारा ट्रेन शुरू करने तथा रिहासतों के विलेय से पूर्व मालपुरा को जिला बनाने के साथ-साथ जिला बनने के सभी मापदण्ड पूरे रखने के बावजूद मुख्यमंत्री अशोक गहलोत द्वारा मालपुरा को जिला बनाये जाने की घोषणा नहीं करना न्याय संगत नहीं है।

मीणा ने कहा कि मालपुरावासियों की इस मांग व अधिकार के लिए जल्द वो स्वयं मुख्यमंत्री व रामलुभाया कमेट्री से मिल जिला बनाने का पक्ष रखेंगे। मीणा ने भाजपा सांसद सुखबीर सिंह जीनापुरिया पर निशाना साधते हुए कहा कि लोकसभा क्षेत्र की जनता से हुई मानवीय भूल ने एक सैलानी को अपना सांसद चुन लिया। जिन्होंने दस साल में मालपुरा विधानसभा क्षेत्र के विकास में एक फूटी कोड़ी खर्च नहीं की। सैलानी की तरह महिने में एक बार क्षेत्र में घूम बंदरों को केले व कार्यकर्ताओं को मिठाई खिला, महिलाओं को ओढनी ओढा नेतागिरी कर रहे हैं।

महापंचायत में मौजूद चंद

■ विधायक कन्हैयालाल, पूर्व मंत्री नमोनारायण मीणा, पालिकाध्यक्ष व पूर्व कांग्रेस जिलाध्यक्ष पहुंचे महापंचायत में

भाजपाईयों द्वारा नमोनारायण मीणा गो-बैक के नारे लगाये जाने पर मीणा ने नारेबाजी को नजरअंदाज कर आंदोलन व क्षेत्र की मांग का खुलकर समर्थन किया। ज्ञापन के पश्चात महापंचायत में मौजूद हजारों की तादात में क्षेत्रवासियों ने प्रदेश की गहलोत सरकार के विरुद्ध मोर्चा खोलते हुए ग्राम पंचायत स्तर की दूदू व नगरपालिका स्तर की केकड़ी को राजनैतिक दबाव व चहेतों को रेवडियां बांटते हुए दोनों को जिला घोषित कर

मालपुरा की अनदेखी करने का विरोध दर्ज करा मालपुरा को जिला बनाने की घोषणा के लिए विधानसभा सत्र से पहले जयपुर में हजारों की संख्या में ट्रैक्टर रैली निकाल विधानसभा के सामने महापड़ाव डालने का एलान कर दिया। विधानसभा सत्र तक मालपुरा में जनआंदोलन जारी रखने तथा समाज व संगठनों द्वारा ज्ञापन एवं कर्मिक अनशन जारी रखने का निर्णय लिया।

महापंचायत में विधायक कन्हैयालाल चौधरी, पूर्व कांग्रेस जिलाध्यक्ष रामविलास चौधरी, हंसराज गाथा, पालिका अध्यक्ष सोनिया सोनी, गोपाल गुर्जर, भारत जोड़ो यात्री शत्रुघ्न जांगिड़, कांग्रेस डीआर छोगालाल गुर्जर, शहर अध्यक्ष इश्हाक नकवी, उपप्रधान मूलशंकर शर्मा, प्रधान सकराम चौपडा सहित पूर्व वर्तमान जनप्रतिनिधि तथा बड़ी संख्या में महिलाओं की उपस्थिति रही।

महापंचायत के दौरान कानून व्यवस्था की दृष्टि से पुलिस लाइन से बुलाये अतिरिक्त पुलिस बल सहित चार थानो का पुलिस जाप्ता तैनात रहा।

सुजला जिले की मांग को लेकर सुजानगढ़ में हुआ मातृ शक्ति सम्मेलन, महिलाओं ने दिखाई ताकत



सुजानगढ़ को जिला बनाने की मांग को लेकर आयोजित सभा को नगरपरिषद की पार्श्व पुष्पा कुलदीप ने सम्बोधित किया।

सुजानगढ़, (निसं)। सुजला जिला बनाने की मांग को लेकर अब महिलाएं भी मैदान में उतर चुकी हैं। महिलाओं ने गांधी चौक में मातृ शक्ति सम्मेलन के जरिये ताकत दिखाकर सरकार से जिला बनाने की मांग दोहराई है। सम्मलेन को संबोधित करते हुए बोदासर प्रधान संतोष मेघवाल ने कहा कि महिलाएं जब लड़ाई करने उतर जाती हैं तो बड़ी से बड़ी मांगों को भी सरकार को झुक कर पूरी करनी पड़ती है। इसलिए सरकार सुजला क्षेत्र की मांग गंभीरता से लेते हुए उनकी मांग को पूरा करे। जयश्री कुंडलिया ने कहा कि जिन महिलाओं को लक्ष्मी रूप में देखा जाता है तो वे महिलाएं अपने हकों, अधिकार की लड़ाई के लिए दुरा का रूप भी ले सकती हैं। पार्श्व पुष्पा कुलदीप ने भी सरकार को चेताया और कहा कि दूदू ग्राम पंचायत को मुख्यमंत्री जिला बना सकते हैं तो सुजानगढ़, जसवंतगढ़, लाडनू को मिलाकर सुजला जिला क्यों नहीं बना सकते हैं। सुरभि पांडे ने बड़ी संख्या में महिलाओं के जुटने पर आभार व्यक्त करते

■ जनहित संघर्ष मोर्चा द्वारा सुजला जिले की मांग को लेकर धरना जारी रहा

हुए कहा कि सरकार को अब उनकी मांग को पूरा करना ही होगा। मातृ शक्ति सम्मेलन में गुहणी महिलाओं के बड़-चढ़ भाग लेने से गांधी चौक सभागार स्थल खचाखच भरा नजर आया। जिसके बाद सुजला सत्याग्रह आंदोलन का नेतृत्व कर रहे विजयपाल श्योराण, किशोरदास स्वामी ने कहा कि अब महिलाएं भी जाग चुकी हैं। सरकार को महिलाओं की ताकत को समझना चाहिए।

आंदोलन में प्रधान मनभारी मेघवाल, पार्श्व मधु बागरेचा, एडवोकेट संतोष सोनी, पूजा शर्मा, सुनीता रावतानी, चंद्रप्रभा सोनी, भाजपा जिला मंत्री सुमित्रा सैन, सुनीता रावतानी, प्रीति धाडीवाल, किरण पारीक, राधा आर्य, पूजा जांगिड़, रमा शर्मा सहित गांधी बस्ती, हनुमान धोरा, रेलवे फाटक सहित क्षेत्र

की सैकड़ों महिलाएं मौजूद रही। जनहित संघर्ष मोर्चा द्वारा सुजला जिले की मांग को लेकर धरना बस स्टैंड पर जारी रहा। धरने पर बैठे मोर्चा अध्यक्ष एडवोकेट रामकुमार मेघवाल ने बताया कि अब आंदोलन और उग्र किया जायेगा। एडवोकेट रामकुमार मेघवाल ने बताया कि 20 अप्रैल को सालासर क्षेत्र में जिले की मांग को लेकर गिरफ्तारियां दी जाएंगी। इसी प्रकार 26 अप्रैल को छपर कस्बे में आंदोलन के तहत गिरफ्तारियां दी जाएंगी। बिदासर पहुंचकर 3 मई को आंदोलन तेज करते हुए संस्था के कार्यकर्ता व जिले की मांग करते हुए आम लोग गिरफ्तारियां देंगे। इसी प्रकार 10 मई को सांडवा कस्बे में मीटिंग के बाद ग्रामीणों के साथ गिरफ्तारियां दी जाएंगी। धरने पर कॉमरेड रामनारायण रुलानिया, एडवोकेट बनवारीलाल विजारणिया, गुरुदेव गोदारा, तेजपाल गोदारा, पार्श्व सिराज खान, लियाकत खान गजानंद प्रजापत, जगदीश सोनी, पवन पारीक, पवन भोजक, दीपक टेलर सहित अनेक लोग धरने पर मौजूद रहे।

विराटनगर क्षेत्र को जयपुर जिले में यथावत रखने के लिए धरना जारी

पावटा, (निसं)। विराटनगर मेड कुंडला क्षेत्र को जयपुर जिले में यथावत रखने के लिए क्षेत्रवासियों का धरना उपखंड मुख्यालय पर सातवें दिन भी जारी रहा। इस दौरान सैकड़ों लोगों ने धरना स्थल पर रामधुनी की एवं सरकार के खिलाफ जोरदार

नारेबाजी की। इस मौके पर जगदीश यादव, पवन शर्मा जवानपुरा ने कहा कि क्षेत्र की जनता में गहरा आक्रोश है, नवगठित जिला कोटपूतली बहरोड़ में विराट नगर क्षेत्र को शामिल करना जनता के साथ अन्याय है। सरपंच

जयराम पलसानिया, शिवदान फागणा और संतोष मोदी ने कहा कि जब तक सरकार हमारी मांग नहीं मान लेती तब तक अनिश्चितकालीन धरना प्रदर्शन जारी रहेगा। आवश्यकता पड़ी तो संघर्ष समिति के पदाधिकारी क्रमिक अनशन एवं

■ सैकड़ों लोगों ने सातवें दिन भी जारी धरना स्थल पर रामधुनी करते हुए सरकार के खिलाफ जोरदार नारेबाजी की

आमरण अनशन भी करेंगे। क्षेत्र की जनता जयपुर जिले में यथावत रहना चाहती है या फिर विराटनगर क्षेत्र

को सरकार नया जिला बनाएं इससे कम किसी भी समझौते पर अब जनता पीछे नहीं हटेगी।

इस मौके पर सेवानिवृत्त अधिकारी बाबूलाल रुहला, सत्यनारायण सैनी, महेश हलसर, गिरिराज प्रसाद शर्मा, पुरुषोत्तम निमोरिया, जयराम वर्मा, साधुराम योगी, मोहित जाट, जगदीश जाप, जितेंद्र चौधरी, कैलाश राठी, गजराज

सिंह, श्रवण सिंह, सोनू सिंह शेखावत, भोमराज चेवी, बाबूलाल मीणा, रोमेश मिश्रा, पूर्व सरपंच राजेश यादव, विकास शर्मा, दोपेश चौबे, गोपाल शर्मा, दिनेश सिंह, नेहपाल सिंह, गणपत लाल शर्मा, भागीरथ शर्मा, प्रदीप सिंह शेखावत, ब्रजमोहन

सैनी, रामसिंह जाट, सीताराम सैनी, बाबूलाल शर्मा, उमेश योगी, रमेश शर्मा खातोलाई, गोपाल शर्मा, गोपीचंद गुर्जर, बंशीधर सैनी, पूर्व सरपंच रामेश्वर सैनी, शशि प्रकाश धानका, रवि धानका सहित अनेक लोग उपस्थित रहे।

‘शांत राजस्थान को अराजक राजस्थान बनाने का काम गहलोत सरकार ने किया है’

जोधपुर, (कासं)। जन आक्रोश महाधेराव से पहले केंद्रीय जलशक्ति मंत्री गजेंद्र सिंह शेखावत ने गहलोत सरकार पर हमला बोला। उन्होंने कहा कि शांत राजस्थान को अराजक राजस्थान बनाने का काम अशोक गहलोत सरकार ने किया है। यह सरकार हर मोर्चे पर विफल हुई है।

रविवार को अपने संसदीय क्षेत्र जोधपुर पहुंचे शेखावत ने मीडिया से अनौपचारिक बातचीत में कहा कि राजस्थान की सरकार जिस तरह से हर मोर्चे पर विफल हुई है। कानून-व्यवस्था जिस तरह से गिरी है। जिस तरह से गुंडाराज कायम हुआ है। अपराधियों के हौसले बढ़े हैं। राज्य की जनता के हितों

को लेकर जिस तरह का कुठाराघात हुआ है। इसे लेकर सोमवार को भारतीय जनता पार्टी जोधपुर में ऐतिहासिक प्रदर्शन करने जा रही है। उन्होंने कहा कि भारतीय जनता पार्टी ने प्रदेश की सभी 200 विधानसभाओं में लगभग एक लाख किलोमीटर की यात्रा करके लाखों-लाख लोगों से संपर्क कर उनके आक्रोश के बिंदुओं को एकत्रित किया है। जिले में जनता से जुड़े हुए विषयों को लेकर बड़े स्तर पर सरकार के घेराव की योजना बनी है। केंद्रीय मंत्री ने कहा कि भाजपा विपक्ष में रहते हुए जन सरोकार के विषयों को लेकर इस तरह के आंदोलन और प्रदर्शन करती रही है। पहले जन आक्रोश यात्रा निकाली थी।

अब हम जिले स्तर पर आए हैं। इससे आगे बढ़कर हमें विधानसभा या सचिवालय का घेराव करना पड़े तो भी हम पीछे नहीं हटेंगे। शेखावत ने कहा कि भारत सरकार की सभी योजनाओं को धरातल पर उतारने में राजस्थान सरकार विफल हुई है। लगातार नित नए शिगुफे छोड़कर बिना किसी वित्तीय समर्थन के खोखली घोषणाएं करके चुनाव के समय लोगों को प्रमित करने का काम कर रही है। इससे राजस्थान की जनता आक्रोशित है। शेखावत ने महावीर उद्यान, कलेक्ट्रेट ऑफिस के सामने सोमवार सुबह 10 बजे से होने वाले महाधेराव की व्यवस्थाओं का अवलोकन किया।

घायल मोर को वन कर्मियों को सौंपा

श्रीमाधोपुर, (निसं)। महावीर दल अखाड़ा परिसर मंदिर पुजारी गिरीश शर्मा ने बताया कि बाहर कुत्तों ने एक मोर को घायल कर दिया था। बाड़ के ही गुलशन चौहान और चेतन बागोरिया ने मानवता की मिसाल पेश करते हुए विहिप के प्रखंड उपाध्यक्ष रवि प्रजापत को सूचना दी। सूचना मिलने पर क्रस्वे के सामाजिक कार्यकर्ता विहिप के जिला उपाध्यक्ष मुकेश शर्मा मौके पर पहुंचे और घायल मोर की नाजुक हालत देख कर हिंदू जागरण मंच के जिला संयोजक दिलीप सिंह से वन विभाग में सम्पर्क किया तो विभाग के रीजनल आफिस में उपचार के लिए वन विभाग के सहायक वन पाल दलपत सिंह तथा अन्य कर्मियों को उपचार के लिए सौंपा। राष्ट्रीय पक्षी मोर की सूचना देने पर चौहान व बागोरिया को धन्यवाद दिया।

अधेड़ की लाठी व सरियों से पीट-पीटकर हत्या

मालपुरा, (निसं)। लाम्बाहरसिंह थाना क्षेत्र के हिण्डोला का बांसडा गांव में शनिवार की रात को बाड़े में सो रहे एक अधेड़ की लाठी व सरियों से पीट-पीट कर हत्या कर दी। उसके बाद मृतक के परिजनों ने मृतक के छोटे भाई सहित दो जनों के विरुद्ध हत्या का मामला दर्ज करवाया।

थाना पुलिस ने मृतक के छोटे भाई को हिरासत में लिया तथा घटनास्थल से एफएसएल एवं एमओयू टीम ने महत्वपूर्ण साक्ष्य जुटा हत्या में उपयोग लिये गये लाठी व सरिये को जप्त किया। मिली जानकारी में सामने आया कि हिण्डोला का बांसडा गांव निवासी शैतान गुर्जर व गांव के ही प्रधान जाट के बीच शनिवार की रात आपस में लड़ाई-झगड़ा होने पर ग्रामीणों ने बीच-बचाव कर समझाईश से मामला शांत किया था।



अधेड़ की हत्या के बाद पुलिस ने कार्रवाई की।

जिसके बाद शैतान गुर्जर बाड़े में रोजमर्रा की तरह सोने चला गया। रविवार की सुबे बाड़े में पड़ी चारपाई पर शैतान का शव मिला। जिससे गांव में सनसनी फैल गई। सूचना पर पहुंचे डीवाईएसपी सुशील मान, थानाधिकारी भागीरथ सिंह

ने शव को कब्जे में ले मालपुरा अस्पताल की मोर्चरी में रखवाया। अतिरिक्त पुलिस अधीक्षक राकेश कुमार बैरवा के साथ घटनास्थल पर पहुंची एफएसएल व एमओयू टीम ने महत्वपूर्ण साक्ष्य जुटाये। पुलिस अधिकारियों द्वारा मृतक

के परिजन आरोपी प्रधान जाट की गिरफ्तारी होने के बाद ही शव लेने की जिद्द पर अड़ गये। पुलिस व ग्रामीणों की समझाईश के बाद परिजनों की मौजूदगी में मेडिकल बोर्ड से पोस्टमार्टम के बाद शव परिजनों को सौंपा गया।

■ छोटे भाई सहित दो जनों के विरुद्ध नामजद हत्या का मामला दर्ज किया

बी.ए. प्रथम वर्ष परीक्षा का पेपर लीक करने वाले प्राइवेट तीन वीक्षक गिरफ्तार

कालाडेर कॉलेज सेठ आर. एल. सहरिया पीजी महाविद्यालय से बी. ए. प्रथम वर्ष की भूगोल का पेपर शनिवार को लीक किया था

चौमूं/कालाडेर, (निसं)। प्रदेश में पेपर लीक होने का सिलसिला थमने का नाम नहीं ले रहा है। जयपुर जिले के चौमूं उपखण्ड के गांव कालाडेर कस्बे के सेठ आर एल सहरिया पीजी महाविद्यालय में भी शनिवार 15 अप्रैल को बी. ए. प्रथम वर्ष के भूगोल विषय का पेपर परीक्षा से 15 मिनट पहले ही प्राइवेट वीक्षकों ने सोशल मीडिया पर वायरल कर दिया था। इस मामले में पुलिस ने त्वरित कार्रवाई करते हुए परीक्षा पेपर लीक करने के मामले में नामजद आरोपी तीन प्राइवेट वीक्षकों को गिरफ्तार किया।

मिली जानकारी के अनुसार जिसकी सूचना बाद में दोपहर 1.15 मिनट पर यूनिवर्सिटी प्रशासन को मीडिया के ग्रुप व सोशल मीडिया के द्वारा पेपर शोशल मीडिया पर वायरल होने की जानकारी मिलने के बाद यूनिवर्सिटी प्रशासन ने कालाडेर कॉलेज प्रशासन को दी। जिसके बाद कॉलेज प्रशासन ने इस पूरे मामले को



परीक्षा पेपर लीक मामले में पुलिस ने प्राइवेट तीन वीक्षकों को गिरफ्तार किया।

लेकर कालाडेर पुलिस थाने में मुकदमा दर्ज करवाया था। जिस पर जयपुर

ग्रामीण पुलिस अधीक्षक राजीव पचार ने मामले को गंभीरता से लेते हुए

मुकदमा नंबर 98/2023 धारा 420, 120 बी भादस व 3, 4, 5, 6,

राजस्थान सार्वजनिक परीक्षा (अनुचित साधनों की रोकथाम) अधिनियम 1992 में त्वरित कार्रवाई करने के आदेश देने के बाद जयपुर ग्रामीण अतिरिक्त पुलिस अधीक्षक धर्मेन्द्र यादव व वृताधिकारी वृत्त गोविन्दगढ़ बालाराम के सुपरविजन में कालाडेर थाना प्रभारी हरबेन्द्र सिंह के द्वारा त्वरित कार्रवाई करते हुए परीक्षा पेपर लीक करने के मामले में नामजद आरोपी तीन प्राइवेट वीक्षकों को गिरफ्तार किया है। तीनों आरोपी वीक्षक बाबू मंजीत सिंह पुत्र रणजीत कुमार रैगर निवासी रैगरों का मोहल्ला कालाडेर, विक्रम कुमार पुत्र भागीरथ मल रैगर निवासी नृसिंहपुरा थाना कालाडेर, जितेंद्र कुमार पुत्र गणपत लाल बलाई निवासी, खत्रीपुरा थाना कालाडेर को गिरफ्तार किया गया है। जिन से पुलिस पुछताछ करने में जुटी है। तीनों आरोपियों ने परीक्षा शुरू होने के 15 मिनट पहले ही सोशल मीडिया पर वीडियो वायरल कर दिया था।

गोविन्द गुरु जनजातीय विश्वविद्यालय
बौंसवाड़ा-327001 (राज.) मो. +91-7357477123

क्रमांक : एक () गोमुजवि/बौंस./2023/12

अधिसूचना-3

पीटीईटी 2023 अंतर्गत दो वर्षीय बी.एड एवं चार वर्षीय इंटीग्रेटेड बी.एड एवं बीएसएस बी.एड प्रवेश परीक्षा हेतु ऑनलाइन आवेदन भर करने की अंतिम तिथि बढ़ाकर 19 अप्रैल 2023 रात 11:59:59 तक की जाती है।

बी.टी.ई.टी.-2023 एवं बी.टी.ई.टी./बी.एससी.बी.एड. प्रवेश परीक्षा-2023